

12 ta' Lulju, 1946.

Imballef :

L-Onor. Dr. A. J. Montanaro Gauci, LL.D.

Joseph Grech Marguerat *versus* Avukat Dr. John Pullicino *et. ne.*

**Zwieg — Nullità — Gjurisdizzjoni — Domicilju —
Kompetenza — Qrati Ekkleżjastiċi — Kunjom —
Art. 2 tal-Liġi dwar il-Gjurisdizzjoni u Kostituzzjoni
tal-Qrati Ekkleżjastiċi f'Malta.**

F'kawżi dwar nullità ta' zwieg il-kompetenza tal-Qorti hija determinata mid-domicilju tar-raġel.

Skond il-Liġi dwar il-Gjurisdizzjoni u l-Kostituzzjoni tal-Qrati Ekkleżjastiċi f'Malta, il-Qrati u l-Imħallfin tal-Qrati Ekkleżjastiċi f'Malta għandhom gjurisdizzjoni f'kawżi merament spiritwali u rigward membri tal-Knisja Kattolika biss; u billi skond dik il-Liġi ma jidherz li persuna griega axmatika tista' tigi kunsidrata bhala membru tal-Knisja Kattolika, dik il-persuna ma hix suġġetta għall-gjurisdizzjoni tal-Qrati Ekkleżjastiċi kontemplati f'dik il-Liġi.

Il-Qrati Civili ta' Malta dejjem aġsumew il-gjurisdizzjoni u kompetenza f'kawżi fejn giet mitluba n-nullità ta' żwieg minħabba nqqas ta' forma reliġjuża fiċ-ċelebrazzjoni taż-żwieg.

Zwieg ta' kattoliku domiciljat f'Malta, biez iġġodd, irid ikun ċelebrat bil-forma preskritta mil-Dritt Kanoniku, kien fejn kien il-pajjiż li fih saret iċ-ċelebrazzjoni taż-żwieg.

Meta l-mara konvenuta hija assenti, u n-nullità taż-żwieg tkun giet konstatata fl-istess kawża, il-Qorti ma għandhix gjurisdizzjoni biez tordna kontra dik il-konvenuta l-projbizzjoni li oġġib il-kunjom tar-raġel attur.

L-attur fit-tabrika qal li hu mwieled u domiciljat hawn Malta, fejn gie mghammed (dok. A); li waqt li kien jinsab detenut u deportat fl-Uganda, fit-Teso District f'Soroti, fejn minhabba li kien detenut u deportat, ma setax kellu domicilju legali, ikkuntratta żwieg ċivili mal-konvenuta fl-10 ta' Diċembru 1942 quddiem ir-Registrar of Marriages, minghajr ma gew osservati l-formalitajiet taż-żwieg kattoliku skond il-Kodiċi Kanoniku, li jirregola ż-żwieg meta mqar wiehed mill-kontraenti hu malti (dok. B u C); u li l-kontraenti, kif, jekk hemm bżonn u subordinatament għall-premess. jiġi pruvat matul il-kawża, ikkontrahew dan iż-żwieg bhala esperiment ta' unjoni fil-kamp

ta' l-internament, u mhux bl-idea li dik kellha tkun unjoni perpetwa ghal hajjithom; u talab li wara li jsiru d-dikjarazzjonijiet u jittiehdu l-provvedimenti li jkun hemm bzonn, (1) iż-żwieg kontrattat skond id-dokument "C", fil-Protettorat ta' l-Uganda, fid-distrett ta' Teso, bel ta' Soroti, fl-10 ta' Dicembru 1912, quddiem ir-Registrazzjoni taż-Żwiegijiet, bejn il-kontendenti, jiġi dikjarat null u bla effett legali, u (2) konsegwentement illi l-konvenuta, f'każ li għadha tagħmlu, tiġi mpedita li tuża l-kunjoni tiegħu bħala l-kunjoni tagħha;

Omissis;

Mill-provi rriżulta li waqt li l-attur kien jinsab deportat fl-Uganda huwa ċelebra żwieg bil-forma meraument civili ma' waħda Filippova Zvetanka, li allura kienet bħalu deportata fl-istess kamp ta' internament. F'dak il-pajjiż iċ-ċelebrazzjoni taż-żwieg reliġjuż kienet fattibili ferm, għax kien hemm il-kappillan kattoliku a dispożizzjoni ta' l-internati kattolici; u effettivament dik il-habta stess kien hemm fost id-deportati malin min iċ-ċelebra żwieg reliġjuż. L-attur huwa sudditu britanniku imwieled u domiciljat f'Malta, u jipprofessa r-religjon kattolika; fil-waqt li Filippova Zvetanka hija ta' nazjonalità bulgara, domiciljata u residenti barra minn Malta, u tipprofessa r-religjon tal-Knisja Griega Xismatika. Milli jidher koabitazzjoni vera u proprja ma kien hemm qatt; u Zvetanka hija assenti;

L-attur jippretendi li dak iż-żwieg ma jgħoddx, sew għax sar bil-forma civili biss, kemm ukoll għax qatt ma kien hemm l-intenzjoni li jsir veru żwieg;

Kontra l-azzjoni ta' l-attur il-konvenuti nomine qajmu l-eccezzjoni ta' difett ta' ġurisdizzjoni tal-Qorti;

Fuq l-eccezzjoni, il-Qorti tosserva li, kif ġie ritenut minn din il-Qorti fis-sentenza in re "Warrington vs. Carter ne.", konfermata bis-sentenza tal-Qorti ta' l-Appell tat-18 ta' Novembru 1925, id-domicilju tar-raġel jiddetermina l-kompetenza tat-tribunal li għandu jiehu konjizzjoni tal-kawża fuq id-kjarazzjoni ta' nullità ta' żwieg; u l-Qorti tħaddan ir-raġunijiet miġjuba f'dik is-sentenza, u tagħmel riferenza għalihom għall-finijiet ta' dis-sentenza f'dil-kawża;

Kwantu għall-eccezzjoni ta' nuqqas ta' ġurisdizzjoni minhabba l-kompetenza tat-tribunal ekkleżjastiku, il-Qorti tosser-

va li skond l-art. 2 tal-Liġi dwar il-Gurisdizzjoni u Kostituzzjoni tal-Qrati Ekkleżjastiċi ta' Malta, il-Qrati u l-Inħallfiu tal-Qrati Ekkleżjastiċi ta' Malta għandhom ġurisdizzjoni f'kawżi merament spiritali u rigward membri tal-Knisja Kattolika biss. Għalkemm kanonikament il-ġurisdizzjoni ta' dawn il-Qrati hija aktar estiża, għax toqot l-inqas kollha, skond il-liġi li ssemmiet ma jidherx li Filippova Zvetanka, bhala griega xismatika, tista' tkun ikkunsidrata membru tal-Knisja Kattolika, u għalhekk soġġetta għall-ġurisdizzjoni tal-Qrati Ekkleżjastiċi kontemplati f'dik il-liġi;

Barra minn dan, il-Qrati Ċivili ta' Malta kellhom bosta okkażjonijiet li jieħdu konjizzjoni ta' kawżi fejn giet mitluba d-dikjarazzjoni ta' nullità ta' żwieġ minhabba n-nuqqas ta' forma reliġjuża fic-ċelebrazzjoni tiegħu, u barra minn każ izolat deċiż b'sentenza ta' dil-Qorti tal-24 ta' Frar 1921 in re "Warrington vs. Cremona ne." (Kollez. XXIV—II—496) il-Qrati dejjem assumew il-ġurisdizzjoni u kompetenza, kif jidher mis-sentenza ta' dil-Qorti tat-30 ta' Lulju 1901 in re "La Primaudaye vs. Cutajar", mis-sentenza ta' dil-Qorti tat-23 ta' Mejju 1919 in re "Keeper vs. Albanese ne." (Kollez. XXIV-II-39), mis-sentenza tal-Qorti ta' l-Appell tat-18 ta' Novembru 1925 in re "Warrington vs. Carter" (Kollez. XXV—II—442), mis-sentenza ta' dil-Qorti tal-24 ta' Frar 1927 in re "Dr. Fren-do Azzopardi ne. vs. Dyle" (Kollez. XXVI, p. 387), mis-sentenza ta' dil-Qorti tad-9 ta' Frar 1940 in re "Vella utrinque", u mis-sentenza ta' dil-Qorti tas-7 ta' Awissu 1944 in re "Baruni Chapelle vs. Dr. Gauci Maistre ne.". U tabilhaqq, il-Qorti tikkonstata l-fatt ta' l-assenza ta' ċelebrazzjoni taż-żwieġ reliġjuż, u għalhekk l-assenza ta' żwieġ li jghodd għall-kattoliċi. Dik il-prattika turi s-sens aċċettat minn dawn il-Qrati fuq il-kompetenza rigward kawżi tal-generu tal-preżenti; u l-Qorti ma jidherx li għandha raġun titbiegħed minn dik il-prattika;

Kif gie ritenut minn dil-Qorti fis-sentenza tas-7 ta' Awissu 1944 in re "Baruni Chapelle vs. Dr. Gauci Maistre ne.", iż-żwieġ ta' Kattoliku domiciljat f'Malta, biex jghodd, irid ikun iċċelebrat bil-forma reliġjuża "in faciem Ecclesiae et coram duobus testibus", kif huwa preskritt mid-Dritt Kanoniku, kien fejn kien il-pajjiżi li fih iċ-ċelebrazzjoni taż-żwieġ issir; għax

ghall-kattoliċi domiciljati f' Malta l-ligi li tirregola l-vinkolu u ċ-ċelebrazzjoni taż-żwieġ hija l-Ligi Kanonika;

Kif qalet dina l-Qorti f'din is-sentenza u l-Qorti ta' l-Appell fis-sentenza tat-18 ta' Novembru 1925 in re "Warrington vs. Carter ne.", ir-regola "locus regit actum", intant tista' tiswa għall-kattoliċi malta, in kwantu bil-forma taċ-ċelebrazzjoni taż-żwieġ adoperata mill-gharajjes fil-lok taċ-ċelebrazzjoni jista' jinholoq kuntratt ta' żwieġ li fi-istess hin ikun sagrament, għax għall-kattoliċi ma jistax ikun hemm kuntratt ta' żwieġ mingħajr ma jkun hemm sagrament fi-istess hin. Għall-finijiet ta' dis-sentenza l-Qorti tbadan ir-raġunijiet miġjuba fis-sentenza tagħha tas-7 ta' Awissu 1944 għa msemmija, re "Chapelle vs. Dr. Gauci Maistre ne."; u għalhekk tagħmel riferenza għalihom;

In vista ta' dak li ġie rilevat, tinzel ċara l-konsegwenza li ż-żwieġ ta' l-attur ma' Filippa Zvetanka ma jghoddx; u l-Qorti ma għandhiex għalfejn tidhol fil-kawżali l-oħra relativa għannuqqas ta' intenzjoni fil-kontraenti—kwistjoni li aktarx tohrog barra mill-kompetenza ta' dil-Qorti;

Fuq it-tieni talba l-Qorti tosserva li la darba l-konvenuta hija assenti, u fl-assenza ta' żwieġ validu konstatata fl-okkażjoni ta' l-ewwel talba ta' l-attur, dil-Qorti ma għandhiex ġurisdizzjoni tordna l-projbizzjoni, li lanqas ma tista' tiġi eżegwita. U tabilhaqq, is-sempliċi annotazzjoni fil-kopja ta' l-att taż-żwieġ registrata fir-Registru Pubbliku mhix eżekuzzjoni tas-sentenza. Dak l-att huwa att pubbliku, u mhux dipendenti mill-volontà tal-konvenuta;

Għal dawn ir-raġunijiet, u fis-sens li ntqal f'dis-sentenza, il-Qorti taqta' l-kawża billi tiċhad l-eċċezzjoni ta' difett u ġurisdizzjoni minhabba d-domicilju relativa għall-ewwel talba, u tilqa' l-eċċezzjoni ta' difett ta' ġurisdizzjoni relativa għat-tieni talba; u tilqa' l-ewwel talba in kwantu hija bażata fuq l-assenza ta' forma reliġjuża taċ-ċelebrazzjoni taż-żwieġ, u tid-dikjara li ma hemmx għalfejn tidhol fil-meritu tal-kawżali l-oħra dedotta mill-attur u fil-meritu ta' l-eċċezzjoni ta' difett ta' ġurisdizzjoni in meritu għal dik il-kawżali; u tiċhad it-tieni talba;

L-ispejjeż relattivi għall-eċċezzjoni ta' difett ta' ġurisdizzjoni jibqghu mingħajr taxxa; u l-ispejjeż l-oħrajn kollha, in

vista tan-natura tal-kawża, kompriżi d-drittijiet tar-reġistru.
jiġihallu mill-attur.
